



Kallibekova G.P.

*Qaraqalpaq mámleketlik universiteti  
Jumalistika kafedrası assistenti*

<https://doi.org/10.5281/zenodo.5960752>

## XAT JANRÍNDÁ ALMASÍQLARDÍŇ QOLLANÍLÍWÍ

**Annotaciya:** Bul maqalada Qaraqalpaqstan tarawlıq gazetalarda xat janrıńń rubrikalan, tematikası, bayanlaw tili haqqında ayılǵan. Informaciya dáwirinde de gazetalarda xat janrıńń qollanılıwı, onıń áhmiyeti hám ózine tán xızmeti bayan etilgen. Xat janrıńń bayanlaw tilinde almasıqlar ónimli paydalanılǵan. Sebebi bul janr arqalı jumalistler, jazıwshılar, sırtqı avtorlardıń múrájátleri, bildiriwleri, xoshametleri bayan etiledi.

**Gilt sózler:** gazeta, gazeta tili, informaciya, rubrika, analitikalıq janr, xat janrı, ádebiy til almasıq.

Analitikalıq janrlardıń biri esaplangan xat janrı búgingi kúnde de gazeta materiallarında jıyı ushırasadı. Janrdıń ózine tán atqaratuǵın xızmeti, qunlısı, túrleri, tillik birliklerden paydalanıw ózgesheligi bir qatar ilimiy miynetlerde, ilimiy maqalarda keń izertlengen [1]. Qaraqalpaqstan tarawlıq gazetalarda da xat janrındaǵı materiallardı ushıratamız. Olardıń mazmunında minnetdarshılıq xatı, mashqalalardı saplastırıwǵa arnalǵan xatlar, toy xatlar, soraw-juwap formasındaǵı xatlar berilgen. Gazetalardıń 2001-2009-jıllarında xat janrında kúplep materiallar járiyalanǵan. Gazeta oqırshıları óz pikirlerin, jámiyetlik xabarlardı, mashqalalı waqıya-hádiyselerdi hám dóretiwshilik jumıların xat arqalı jollaǵan. Olardıń rubrikaları: «Xatlar hám xabarlar», «Sorańız, juwap beremiz», «Sorawǵa juwap», «Redakciyaqa xat keldi», «Bir xattıń izinen», «Liceyden xat», «Xatlarga sholıw» dep ataladı. Tiykarınan, bayanlanıw tili xat formasında bolıp, gazeta oqırshısına yamasa xatlardıń avtorlarına qarata jazıladı. Al, búgingi informaciya texnologiyaları rawajlanıp atırǵan dáwirde de bul janr gazetalarda ónimli qollanılmaqta. Bul da gazetalardıń ózine tán belsendi ekenligin kórsetip beredi. Demek, gazeta oqırshısı menen tıǵız baylanıs ornalıw ushın janrdan utımlı paydalana alǵan. Bul janrdıń mazmunı arqalı ayırım avtorlar ishki tolǵanısların bildirgen bolsa, al, ayırımları sociallıq turmıstaǵı reformalarga, waqıya-hádiyselerge pikirler bildirgen. Mısalı: «Redakciyaqa xat», «Anama xat», «Toy xat», «Minnetdarshılıq xat» hám taǵı basqa rubrikalar shólkemlestirilgen.

Xat janrıńń bayanlaw tilinde múráját etiw, bildiriw, iltimas etiw sıyaqlı sóz dizbekleri ushırasadı. Mısalı: «Ustaz jolı» gazetasınıń bas redakton J.Ótegenovqa. Usı xat arqalı sizge málim etip bildiremen» («Ustaz jolı» 2013.20.03. №26). Sonday-aq, bul janrdıń bayanlaw formasında *men, sen, biz, siz, ol, olar* sıyaqlı betlik almasıqları hám olardıń sepleniw (*mende, bizde, oǵan*) formalarına tán belgileri keń qollanıladı. Mısalı: «Biz kórispegen ótken jıllar davamında *mendegi* ózgerislerdi bilmekshi bolsań, kitabımdı jiberdim. Hámmesi kitapta



jazılǵan. *Sen bolsa ózińniń* Respublikańnıń xalıq shayın bolıpsań» («Qaraqalpaq ádebiyatı» 2018. №10). «*Bizde she?* Jasırwqa hájet joq, *bizlerde* qunlıs islerinde miynet qáwipsizligi talap tiykanında ma, tilekke qarsı joqtıq qasında»; «... sol sebepli *biz* 18.09.2018-jılı Qaraqalpaqstan Respublikası Bántlik hám miynet qatnasıqları ministri U.Saburov atına Qaraqalpaqstan Respublikası «Fizikalıq hám yuridikalıq shaxslardıń múrjátları haqqında»ǵı nızam talaplarına muwapıq jazba túrde usınıs penen márját etildi» («Ustaz jolı» 2019.26.01. №4). «*Men* Xalıq qabıllawxanasın shólkemlestirip qoyǵanı ushın Prezidentimizge, ol jerdegi xızmetkerlerge, perzentimdi emlegenini ushın tájiriybeli shıpaker Murat Ashirovqa shın júrekten minnetdardarshılıq bildiremen» («Shıpaker» 2018. №5). «*Ol ele jas, ózine* jarasa arız-úmitleri bar edi»; «*Oǵan* qanday wazıypa júkletilmesin, *olardı* dárhal minsiz atqarıwǵa háreket etti» («Tinishlıq saqshısı» 2014.20.11. №32).

*mine, usı, bul* sıyaqlı siltew almasıqları: «Tilekke qarsı, *usı* künge shekem ele juwap joq» («Ustaz jolı» 2019.26.01. №4). «... *usı* emlewkanada jumıs islep atırǵan barlıq shıpakerler jáne miyirbiykelerge tereń minnetdarshılıq bildiremiz» («Shıpaker» 2018. №5). «*Bul* xat Daǵıstan Respublikası xalıq shayın, Rossiya jazırshılar hám jumalistler awqamı aǵzası, «Lashin» jurnalınıń bas redaktarı bir qatar xalıq aralıq sıylıqlar iyesi Aminat Abdulmanapovanıń Qaraqalpaqstan Xalıq shayın Gulistan Matyakubovaqa jazǵan xatınan» («Qaraqalpaq ádebiyatı» 2018. №10). «*Bul* jıllar baylanısları úzilip ketken *mine* usınday dóretiwshi doslardıń bir-birin tabıwları, dóretiwshiliginde birge islesiwlerin dawam ettiriwleri, shıǵarmaların awdarma islewı, kitapların baspadan shıǵarıw ushın úlken imkaniyat jaratpaqta» («Qaraqalpaq ádebiyatı» 2018. №10).

Xat janrınıń temalarında *qanday? qashan? neshe? nede?* sıyaqlı soraw almasıqlarınan da paydalanılǵan. Mısalı: «Redaksiyaǵa xat keldi» rubrikasında «Ósek tarqatıwda *qanday* maqset bar edi?» («Ustaz jolı» 2005.18.06. №25). «Soraw-juwap múyeshi» rubrikasında «Korruptsiyalıq jinayattıń para alıw jinayatınan parqı *nede?*» («Tinishlıq saqshısı» 2014.21.04. №11). Sonday-aq soraw almasıqlarınıń tartımlanıwında *kimim kimiń, kimi, nem, neń, nesi* almasıqları, al olardıń seplik formalarında bolsa *kim, kimniń, kimge, kimdi, kimnen, kimde, ne, neniń, nege, neni, neden, nede* sıyaqlı seplik qosımtaları menen túrlengen. Demek, xat janrında soraw almasıqları, kóplik, tartım, betlik hám seplik qosımtaları menen túrleńiw arqalı qanday da bir zattıń, nárseniń belgisin, sanın aytıwda ónimli paydalanılǵan. Xat janrında betlik, siltew, soraw almasıqları menen birge ózlik almasıqları da aktiv túrde qollanılǵan. Demek, bul almasıqlar konteksttegi gáptlerdiń tákirarlanıwınıń aldın aladı hám jetkerilip atırǵan xabardıń qısqalıǵın, anıqlıǵın támiyinlewde de qol keledi. Ulıwmalastırıp aytqanda, analitikalıq janrlar esaplangan korrespondenciya, maqala, recenziya, sholıw hám xat janrları tillik qunlısı jaǵınan biri-birinen parıqlanadı. Sonıń ishinde xat janrı da gazeta tilinde ónimli paydalanıladı. Olardıń tiykarǵı maqseti gazeta menen oqıwshı arasında baylanıs omatıwǵa baǵdarlanadı. Xat janrınıń tilinde hár qanday tematikanı bayanlaw forması jaǵınan ózine tán tillik birliklerden paydalanıw forması qalıpleskenligi anıqlandı. Birinshi náwbette xattıń tiykarǵı tematikasına baylanıslı tillik birliklerden ornalı paydalana alǵan. Ekinshiden, xat janrınıń tilinde sırtqı avtorlardıń pikirini bayanlawda tillik



özgeshelik közge taslanadı. Eń baslısı, bul janr tiykargı talap hám wazıypasınan kelip shıǵıp, gazeta tiliniń bay múmkinshiliklerin ózinde sáwlelendire alǵan.

#### PAYDALANILǴAN ÁDEBIYATLAR:

1. Акопов И.А. Аналитические жанры публицистики. Письмо. Корреспонденция. Статья. (учебное пособие). – Ростов – на – Дону. 1996.
2. Da'wletov A, Da'wletov M, Qudaybergenov M. Ha'zirgi qaraqalpaq a'debiy tili. Morfemika. Morfonologiya. So'z jasalıw. Morfologiya. – No'kis: «Bilim», 2010.
3. Қутлымуратов Б, Кенжебаева Т. Қарақалпақ тили морфологиясын оқытыў усылы. – Нөкис: «Билим», 1996.
4. Оразымбетова З. Газетада аналитикалық жанрлар: тили хәм стильлик өзгешеликлери. Өзбекстан Республикасы Илимлер Академиясы Қарақалпақстан бөлиминиң Хабаршысы. – Нөкис. 2018. №3. – Б. 135-139;
5. Оразымбетова З. Газетада аналитикалық жанрдағы материаллардың тили хәм стили. «Ғалаба хабар қуралларының раўажланыўының әҳмийетли мәселелери». – Нөкис. 2013. – Б. 50-54.
6. Худойкулов М. Журналистика ва публицистика. – Тошкент: «Taffakur», 2011.